

**Motion regarding Reference of Insolvency and Bankruptcy Code (Amendment)
Bill to Select Committee**

HON. CHAIRPERSON: Item No. 23, hon. Finance Minister.

? (Interruptions)

SHRIMATI NIRMALA SITHARAMAN: Sir, with your permission, I rise to move:

?That the Bill further to amend the Insolvency and Bankruptcy Code, 2016, be referred to a Select Committee of the House.

The names of the Members of the Committee will be decided by hon. Speaker.

The terms & conditions regarding the Committee will be decided by hon. Speaker.

The Committee shall make a report by the first day of the next session.?

? (Interruptions)

माननीय सभापति : क्या आपने सुना कि माननीय वित्तमंत्री जी ने क्या प्रस्ताव किया है? मणिकम टैगोर साहब, गोगोई जी क्या आपने सुना?

? (Interruptions)

HON. CHAIRPERSON: She wants to send this Bill to a Select Committee.

? (Interruptions)

माननीय सभापति : आप सेलेक्ट कमेटी का सपोर्ट करेंगे या विरोध करेंगे?

? (व्यवधान)

माननीय सभापति : प्रश्न यह है:

?कि दिवाला और शोधन अक्षमता संहिता, 2016 का और संशोधन करने वाले विधेयक को सभा की प्रवर समिति को सौंपा जाए ।

समिति के सदस्यों के नामों का निर्णय माननीय अध्यक्ष द्वारा किया जाएगा ।

समिति से संबंधित निबंधन और शर्तें माननीय अध्यक्ष द्वारा निर्णीत की जाएंगी ।

समिति अपना प्रतिवेदन आगामी सत्र के प्रथम दिवस तक प्रस्तुत करेगी ।?

प्रस्ताव स्वीकृत हुआ ।

—
? (व्यवधान)

माननीय सभापति : औजला साहब, आप किसके विरोध में ?न? कह रहे हैं? क्या आपको पता है? यह विधेयक सेलेक्ट कमेटी को जा रहा है । क्या आप विरोध करेंगे कि यह विधेयक सेलेक्ट कमेटी को न जाए?

? (व्यवधान)

माननीय सभापति: संसदीय कार्य मंत्री श्री किरेन रिजिजू जी ।

? (व्यवधान)

संसदीय कार्य मंत्री; तथा अल्पसंख्यक कार्य मंत्री (श्री किरेन रिजिजू) : चेयरमैन साहब, आज विपक्ष के साथियों ने जो व्यवहार किया है, वह हम सभी ने देखा है कि कागज का टुकड़ा चेयर की तरफ फेंका गया है और गंदी नारेबाजी की गयी है । ? (व्यवधान) जिस सदन में हम लोग काम करते हैं और देश की सेवा करते हैं । ? (व्यवधान) इस सदन में हम लोग शपथ लेकर आये हैं, आज उसी सदन में आप लोगों ने चेयर की तरफ कागज फेंक कर सदन की गरिमा को गिराया है । ? (व्यवधान) मैं इस घटना का खंडन करना चाहता हूं । यह सदन सबका है । यह देश का सदन है । यहां अपोजिशन पार्टी की मनमानी से काम नहीं चलेगा । यह देश और यह सदन नियम और कानून से चलेगा । यहां इनकी मनमानी नहीं चलेगी ।? (व्यवधान) हम लोग भी विपक्ष में रहे हैं । हम लोगों ने जिंदगी भर अपोजिशन में बैठ कर काम किया है । ऐसा व्यवहार हमने जिंदगी में नहीं देखा है । ? (व्यवधान) हम लोग भी संघर्ष और प्रोटेस्ट करते थे, लेकिन हम लोग तरीके से करते थे । ? (व्यवधान) कागज फाड़कर, यहां इस तरह की नाटकबाजी कर के, गंदी-गंदी बातें कर के, नारे लगा कर, कुर्सी पर कागज फेंक कर के, आप लोगों ने पूरे सदन की गरिमा को गिराया है । ? (व्यवधान) मैं इसका खंडन करता हूं । ? (व्यवधान) देश आपको माफ नहीं करेगा । हम लोगों ने बार-बार कहा है कि अगर आपमें हिम्मत है, तो चर्चा में भाग लें । हम लोग हिम्मत से काम करने वाले लोग हैं । ? (व्यवधान) देश के सामने हम लोग बिजनेस लेकर आये हैं, बिल लेकर आये हैं, काम-काज लेकर आये हैं । ? (व्यवधान) आप लोग चर्चा में भाग नहीं लेते हैं, सिर्फ अनाप-शनाप बातें करते हैं और फिर आप कहेंगे कि हमें बोलने का मौका नहीं दिया जाता है । ? (व्यवधान)

सर, मैं आखिर में विपक्ष के साथियों से कहना चाहता हूं कि अब भी समय है, अभी भी सुधर जाइए । अभी भी समय है, चर्चा में भाग लेकर देश के लिए काम करने के लिए अभी भी वक्त है । ? (व्यवधान) समय बर्बाद मत कीजिए । हम लोगों को यहां सदन में काम करने के लिए भेजा गया है । ? (व्यवधान)

हम लोगों को यहां बोलने के लिए भेजा है । ? (व्यवधान) यहां तोड़-फोड़ करने और कागज़ उठाकर चेयर पर फेंकने के लिए नहीं भेजा है । ? (व्यवधान) जनता ने आप लोगों को एमपी चुनकर यहां भेजा है । ? (व्यवधान) आपकी कांस्टिट्यूएन्सी के लोग आपकी हरकत देखकर कितने दुखी होंगे? ? (व्यवधान)

महोदय, मैं इनकी हरकतों का आज यहां खंडन करना चाहता हूं । ? (व्यवधान)

माननीय सभापति : मैं इसमें जोड़ना चाहता हूं कि आज जो सदन में हुआ है, वह माननीय सदस्यों ने नहीं किया है । कांग्रेस के उपनेता आपने इशारा किया, आपने कागज दिया कि कागज को फाड़िए । कोई भी उपनेता इस तरह का गैर जिम्मेदाराना हरकत नहीं करेगा ।

? (व्यवधान)

माननीय सभापति : माननीय सदस्य इस सदन में चर्चा करना चाहते हैं । राहुल जी, सदस्य सदन में चर्चा करना चाहते हैं । आप सदस्यों को वैल में भेजते हैं । कांग्रेस पार्टी के उपनेता होने के बाद, आप सदस्यों को वैल में भेज रहे हैं । आप केवल सदस्यों को वैल में ही नहीं भेज रहे हैं, आप सदन की गरिमा को भी गिरा रहे हैं, जो संसदीय कार्य मंत्री ने कहा है । आप लोगों को उकसाने की कोशिश कर रहे हैं कि लोग चेयर पर कागज फेंकें ।

? (व्यवधान)

माननीय सभापति : जिस तरह के नारे लगाए गए हैं, आप उपनेता हैं और आप कम से कम जिम्मेदार हैं । आपको सदन में अपने सदस्यों को कहना चाहिए, वहीं आप स्वयं उकसाने का काम कर रहे हैं । यह दुःख का विषय है ।

? (व्यवधान)

माननीय सभापति : सभा की कार्यवाही सोमवार, दिनांक 18 अगस्त, 2025 को प्रातः 11 बजे तक के लिए स्थगित की जाती है ।

17.06 hrs

The Lok Sabha then adjourned till Eleven of the Clock

on Monday, August 18, 2025/Sravana 27, 1947 (Saka).

* Moved with the recommendation of the President.

* Not recorded.

* Moved with the recommendation of the President.